

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

കവിതാർക്കികസിംഹ സർവതന്ത്രസ്വതന്ത്ര
ശ്രീമദ്വേദാന്തദേശിക വിരചിതം മഹാകാവ്യം

|| യാദവാഭ്യുദയഃ ||

|| വിംശഃ സർഗ്ഗഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan of śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ യാദവാഭ്യുദയഃ ॥

॥ വിംശഃ സർഗ്ഗഃ ॥

അഥോപഹൃതൈഃ പുരുഹൂതജേതാ
സേനേശ്വരൈരപ്രതിമാനവീർയൈഃ |
അഭീഷ്ടഭിഃ സൂര്യ ഇവാഭിഭീപ്തഃ
കുബേരഗുപ്താം കകുഭം പ്രതസ്ഥേ || 20.1 ||

പ്രയാണതുര്യധനിരസ്യ ഭൂയാൻ
ഘർമ്മാന്തജീമൂതരവാനുകാരി |
അനർത്തയദ്ധർമ്മമയുരമാദ്യം
പ്രാപ്തസ്ഥിതിം പാദയുഗേന ഭൂമ്യാം || 20.2 ||

നഭഃപൃഥിവ്യോരുപദിഷ്ടകമ്പേ
നാഥസ്യ യാത്രാപടഹപ്രണാദേ |
ഉഷേതരാസാം നയനം ചകമ്പേ
വാമേതരം ബാണപുരാംഗനാനാം || 20.3 ||

തസ്യേന്ദുബിംബം സിതമാതപത്രം
ഭാസ്യാൻ മണീന്ദ്രോ മഹനീയതേജഃ |
താരാശ്ച മുക്താവലയാ വിരേജുഃ
ശിഖീ രഥാംഗാ കൃതിരാത്ഥധാമ്നഃ || 20.4 ||

അഗ്രേ മുകുന്ദസ്യ തദഗ്രജന്മാ
ദൈത്യൈഃ സമം ജന്യവിഹാരമിച്ഛൻ |
അവാഹയദ്യാദവഭൂപതീനാം
വരുഥിനീം ശംബരവൈരിപൂർവ്വാം || 20.5 ||

കഥഞ്ചിദുത്ക്ഷിപ്തകരേണ സോഢം
ഭൂഗ്നാഗ്രഭോഗം ഭൂജഗേശ്വരേണ |

ആസന്നഭാരാത്യയജാതഹർഷാ

വിശ്വംഭോ സൈന്യഭരം വിഷേഹേ || 20.6 ||

പ്രസ്ഥാനഭാജി പ്രഥമേ യദുനാം

പൃഥ്വീ സ്വയം തദ്ബലരേണുലക്ഷാത് |

ഭാരാവതാരപ്രിയവാഭലുബ്ധാ

പ്രായോ യൗ പദ്മഭുവഃ സകാശം || 20.7 ||

അശേഷതച്ഛരാദയതാ ദിഗന്താൻ

ആരോഹതാ ഭൂമിഭൃതാം ച മുർധ്നഃ |

പ്രായേണ സേനാരജസാ സ്വമേവ

പ്രാദുഷ്കൃതം ലാഘവമുൽബണേന || 20.8 ||

രഥാദിഘോഷൈരഥ ശാർങ്ഗപാണേഃ

കൽപാത്യയൈകാർണ്ണവനാദകൽപൈഃ |

വിത്രാസിതേവ ത്രിദശാരിലക്ഷ്മീഃ

ഇയേഷ ഗന്തും യദുവീരദുർഗ്ഗം || 20.9 ||

അഥ ക്ഷണാദാത്മഭുവം പ്രയാന്തം

പരിഷ്കൃതം പഞ്ചഭിരായുധാഗ്ദ്വൈഃ |

ആശാബലേന സ്വയമുത്തരാശാ

പ്രായഃ പ്രതീയായ ജഗത്പ്രതീക്ഷ്യം || 20.10 ||

പുരം തതഃ ശോണിതപൂർവ്വമഗ്രേ

ദദർശ ദൈത്യാധിപദർപ്പഹന്താ |

ഖഗേന്ദ്രപക്ഷാനിലതീവ്രഘാതാത്

ത്രാസാദിവോത്കമ്പിതകേതുഹസ്തം || 20.11 ||

പുരോപകൺഠേ പുരഭിന്നിയോഗാത്

പ്രാകാരഭാവം പ്രഥമാ ഭജന്തഃ |

പ്രലംബഹന്തുഃ പ്രസമീക്ഷ്യ വേഗം

ഭീതാഃ പലായന്ത ഭൃശാർത്തനാദാഃ || 20.12 ||

ഇതസ്തതഃ സമ്പതതാം യദൂനാം
 വ്യക്താനുബന്ധം ബിരുദൈരുദാരൈഃ |
 സുരഭിഷഃ ശുശ്രൂവുരേകതാനം
 കലധനിം കാഞ്ചനകാഹലീനാം || 20.13 ||

കശാഗ്രസംസ്പർശമൃഷ്ടമാണൈഃ
 സമീരവേഗൈഃ സമരാവലിപ്താഃ |
 ഉദഗ്രഹേഷാമുഖരൈസ്തുരംഗൈഃ
 വൃഷ്ണ്യന്ധകാ വൈരിപുരീമവൃണ്ബൻ || 20.14 ||

ഉഭേലവേഗാൻ സ്തനതോ ഗഭീരം
 ഔർവ്വപ്രതിച്ഛന്ദവിദീപ്തഭൃഷ്ടീൻ |
 അചോദയൻ ദാനവവപ്രഭംഗേ
 സ്തംബേരമാൻ സാഗരപോതകൽപാൻ || 20.15 ||

പ്രാകാരഭംഗേ പ്രസഭം പ്രയുക്താ
 ദംഭോലിഭീമായതദന്തകാണ്ഡാഃ |
 ഊർധ്വപ്രവൃത്തൈർന്നിജഹസ്തതാലൈഃ
 ഉത്തംഭയാമാസുരിവാന്തരിക്ഷം || 20.16 ||

അസഹ്യവേഗൈഃ സഹസാ ബലോഘൈഃ
 ആക്രമ്യമാണാ ബലിനാം യദൂനാം |
 പ്രചുക്ഷുഭേ ദൈത്യപുരീ പ്രഭൃതാ
 സംവർത്തഭിന്നേവ സമുദ്രവേലാ || 20.17 ||

യഥാർത്ഥശൗർയാ യദുവീരയോധാഃ
 സ്ഥാനാനി ചിത്താനി ച ദാനവാനാം |
 വ്യക്മ്പയൻ വിക്രമസൽകഥാനാം
 സിദ്ധാന്തഭാഗൈരിവ സിംഹനാദൈഃ || 20.18 ||

ജഹാര ചിത്താനി ബിഭേദ സൗധാൻ
 ശ്ലോത്രാണ്യരീണാം ബധിരീചകാര |

അനന്യശബ്ദം ച ജഗദ്വിതേനേ
ഘോരസ്തദാ യാദവസൈന്യഘോഷഃ || 20.19 ||

വിമഥ്യമാനാത് സ്വപുരാഭ്യഭൂനാം
മന്മാചലേനേവ മഹാബലേന |
വിനിഷ്പപാത ത്രിദശാരിനേതാ
കാലേ സമുദ്രാദിവ കാലകൂടഃ || 20.20 ||

സ രോഷരൂക്ഷോ ബഹുദീപ്തഹേതിഃ
ദിശോ ദിധക്ഷന്നിവ ദൈത്യവാഹ്നിഃ |
ക്യഷ്ണാംബുവാഹപ്രമുഖം പ്രതസ്ഥേ
താപച്ഛിദാ തേന ശമം പ്രയാസ്യൻ || 20.21 ||

സരിത്പതീനാമിവ സന്നിപാതേ
വാർഷ്ണേയദൈതേയബലോദധീനാം |
അഭദ്രസംഘോഷമഭൂതപൂർവ്വം
യുഗാന്തസംവാദി ബഭൂവ യുദ്ധം || 20.22 ||

ബലദയക്ഷുണ്ണമഹീതലോത്ഥം
രജസ്തദാ സംവൃതസർവ്വലോകം |
അകൽപയത് സ്വേതരതത്വലോപാത്
അപഞ്ചഭൂതാമിവ വിശ്വസ്യഷ്ടിം || 20.23 ||

പ്രഥീയസാ സുകൃഷ്മനിരന്തരേണ
ക്ഷൗമാഭിരാമേണ പരാഗഭൃമ്നാ |
പ്രച്ഛരന്നസേനാംഗതയാ തദാനീം
ആസീജ്ജയശ്രീരവകുൺഠിതേവ || 20.24 ||

രജോനുബന്ധാദഭിസംവൃതാംഗീ
ഭാസ്വത് കരസ്പർശമനശ്നുവാനാ |
നിവാരിതാശാവിതതിസ്തദാഽഽസീത്
നഭഃ സ്ഥലീ നാകിഭിരപ്യഭൃശ്യാ || 20.25 ||

രണാഖ്യഭർശേ രജസോത്ഥിതേന
 പ്രച്ഛരാദ്യമാനേ തമസേവ ഭാനൗ |
 നിസ്ത്രിംശധാരാസലിലേ നിമഗ്നഃ
 ശുദ്ധിം പരാമമ്പഭവൻ സുയോധഃ || 20.26 ||

അസ്യക്ഷരാസാരവശാത് ധ്വജിന്യാ
 രജഃ സമേതേ തമസി പ്രശാന്തേ |
 സത്ത്വാനുരൂപം വിദധേ പ്രമോദം
 സമാന്ധിമഃ സംമുഖയൻ പ്രകാശഃ || 20.27 ||

തതോ ഹരസ്ത്രാതുമനഃ സ്വഭക്തം
 ഭത്താഭയം ഭാനവസാർവ്വഭൗമം |
 അനുദ്രുതോ ഭൂതഗണൈരനന്തൈഃ
 പ്രത്യുദ്യയൗ വിശ്വപതിം പ്രകുപ്യൻ || 20.28 ||

തമുന്മദോദഗ്രവൃഷാധിരുഡം
 സിതാചലേ മേരുമിവ ജലന്തം |
 ശരൈഃ പ്രതിപ്രാസ്ഥിത ശാർങ്ഗധമ്പാ
 ദേവം സുധാസൂതികലാവതംസം || 20.29 ||

ശിലീമുഖൈഃ ശൗരിധനുർച്ചിമുക്തൈഃ
 വിസ്മാരിതാൻ പൂർവ്വവികത്മനാനി |
 പലായമാനാൻ പ്രമഥാനശേഷാൻ
 മേനേ പശൂനേവ പതിഃ പശൂനാം || 20.30 ||

ആന്ധാദനീം ഭാനവശോണിതാനാം
 അകുൺഠിതാമദ്രിവിദാരണേപി |
 അനാഹതാസ്ത്രോ യുധി ശംബരാരിഃ
 സംസ്തംഭയാമാസ ഗുഹസ്യ ശക്തിം || 20.31 ||

ക്ലേശാദിദോഷൈരപരാഹതേന
 ക്രീഡാമനുഷ്യേണ ജനാർദ്രനേന |

ജരേ നിരസ്തേ ഗിരിശപ്രയുക്തേ
വീതജരം വിശ്വമിദം ബഭൂവ || 20.32 ||

അഥ പ്രയുക്താനസുരേന്ദ്രഗുപ്തൈ
പ്രസഹ്യ വഹ്നീനപി പഞ്ച ജിത്വാ |
അജ്യംഭയദ്ഭാവിതജ്യംഭണാസ്ത്രോ
വൃഷധ്വജം വിഷ്ണുരചിന്ത്യഭൂമാ || 20.33 ||

ശരവ്യഭൂതത്രിപുരേപ്യമോഘം
ശൂലായുധേ ശൗര്യമവേക്ഷ്യ ശൗരേഃ |
പുരന്ദരപ്രത്യുപരോധജാതം
വ്യയോജയൻ വിസ്ഥയമാദിതേയാഃ || 20.34 ||

ബാണഃ സഹസ്രേണ ഭൂജൈഃ പ്രമാദ്യൻ
ആത്മാനുരൂപൈരസുരൈഃ സമേതഃ |
അസഹ്യശസ്ത്രാസ്ത്രബലോ ബലാഭീൻ
പ്രത്യഗ്രഹീത് പ്രത്യയിതപ്രഭാവൻ || 20.35 ||

സ വജ്രനിർഘോഷനിഭാട്ടഹാസോ
ഗാത്രേണ രുന്ധൻ ഗഗനാവകാശം |
ഉദഗ്രധമ്പാ ശരവൃഷ്ടിമുഗ്രാം
ഉത്പാതജീമൂത ഇവോജ്ജഗാര || 20.36 ||

ശരാസനൈരർദ്ധസഹസ്രസംഖ്യൈഃ
യോദ്ധും പ്രവൃത്തോ യുഗപത്പ്രകൃഷ്ടൈഃ |
പ്രതിദ്രുതൻ പ്രാർദ്ദയത പ്രകുപ്യൻ
ഏകഃ സമസ്താനപി യാദവാഗ്ദ്യാൻ || 20.37 ||

അഥ ക്ഷണാദന്തരിതാന്തരിക്ഷാ
വാത്യാ വിഹംഗേന്ദ്രവിഹാരജാതാ |
അലാതചക്രപ്രതിമാനകാർഷീത്
ബാണാശനീൻ ബാണഘനപ്രസൂതൻ || 20.38 ||

ഗരുന്മതഃ പക്ഷമരുത്പ്രചാരാത്
 ദൂരീകൃതോ വാരുണനാഗപാശൈഃ |
 ഉഷാസഹായഃ സരഥഃ സധന്വാ
 ജഗ്രാഹ ദൈതേയബലസ്യ പാർഷ്ണിം || 20.39 ||

വിനിഹ്വനതോ ദൈത്യബലൗഘമഗ്രേ
 ചാപാഭിയോഗോ യുധി ശംബരാരേഃ |
 ചകാര ചക്രീകൃതചന്ദ്രലേഖം
 ശംഭോശിരഃ കമ്പമനന്യലഭ്യം || 20.40 ||

രാമോഽപി ലംകാധിപതേഃ സമാനാൻ
 മുസല്യവൃത്തീൻ മുസലേന ഭിന്ദൻ |
 ചമത്കൃതിം ചക്രധരസ്യ കുർവ്വൻ
 ആദത്ത സംഗ്രാമവിഹാരമഗ്ന്യം || 20.41 ||

ഉദഗ്രശ്യങ്ഗോൽബണബാഹുഭൃമ്നാ
 സഞ്ചാരികൈലാസനിഭേന തേന |
 അമൃഷ്യതാ ക്ഷിപ്രമകാരി സൈന്യം
 നാഗാധിപേനേവ വനം നലാനാം || 20.42 ||

സ ലാംഗലാകർഷണനിർവ്വിചേഷ്ടാൻ
 നിഷ്പിഷ്യ നാഗാനിഷധപ്രമാണാൻ |
 രണക്ഷിതിം ശോണിതമാംസപംകൈഃ
 ആമഗനിസ്പന്ദരഥാമകാർഷീത് || 20.43 ||

ഹലായുധോത്ക്ഷിപ്തരഥൗഘപൂർണ്ണം
 സമീക്ഷ്യ ദേവാഃ സഹസാഽന്തരിക്ഷം |
 ആശംക്യ ദൈതേയബലോപയാനം
 ദൃഢാർഗ്ഗലാം ദേവപുരീമകുർവ്വൻ || 20.44 ||

പ്രഭൃശ്ച കിഞ്ചിത് പ്രഥയന്നമർഷം
 ക്രീഡോചിതാൻ പ്രേക്ഷ്യ കൃതാഭിയോഗാൻ |

വിവ്യാധ ബാണാനുചരാനയോധ്യഃ
ശാർങ്ഗോദയേരൂർമ്മിനീഭൈഃ ശരൗഘൈഃ || 20.45 ||

അഭ്യുഷ്ടതുണീരമനുപ്ലവാന്യൈഃ
അഗ്രോഹ്യസന്ധാനവിമോക്ഷബാണം |
അമംസതൈനം സ്ഥിരചാപചക്രം
പ്രത്യേകമാത്മാഭിമുഖം പ്രതീപാഃ || 20.46 ||

നിഷംഗദത്താഗ്രകരേ മുരാഠൗ
നിർഭിദ്യ ദൈത്യാൻ ഭൂവമാവിശന്തഃ |
ലക്ഷ്യാണി ദുരാഭലഭന്ത ബാണാഃ
രസാതലസ്ഥൈരപി ദാനവേന്ദ്രൈഃ || 20.47 ||

ന സേഹിരേ ശാർങ്ഗപയോദജാതാം
നാരാചവ്യഷ്ടിം ദനുജേന്ദ്രയോധാഃ |
അമോഘവാചാ കവിനാ പ്രയുക്താം
അന്തർവൃതീം സുകതിമിവാനഭിജ്ഞാഃ || 20.48 ||

യതോയതോ യാദവസൈന്യമാസീത്
തതസ്തതോ ദൈത്യചമൂരപായാത് |
ഗതാനി തേജസ്തമസോരിവാരാത്
ആശാവികൽപേന തയോരഭൂവൻ || 20.49 ||

അശൂരസന്ദർശനതാപശാന്തൈ
സ്വഹേതിധാരാഗൃഹമാശ്രയന്തീം |
വിഹാരയാമാസുരിവ സ്വവൃത്തയാ
വീരശ്രിയം വൃഷ്ണികുലപ്രവീരാഃ || 20.50 ||

കൃപാണഭിന്നഭിപകുംഭമുക്താ
മുക്താഃ പതന്ത്യോ രണവപ്രഭൂമൗ |
പ്രരോഹതാം വീരയശസ്തരുണാം
ബീജാനൃഭൂവൻ ബഹുധാ വികീർണ്ണാഃ || 20.51 ||

ഭിപാചലേഭ്യഃ ശരവൃഷ്ടിപാതൈഃ
 ആപാതിതാനാം രുധിരാപഗാനാം |
 അകൽപയൻ യോധമുഖേന്ദുക്ലുപ്താഃ
 കൗമുഭതീം സമ്പദമട്ടഹാസാഃ || 20.52 ||

അഭൃശൃതാന്യോന്യവിലൂനശീർഷൈഃ
 ആരബ്ധമന്യോന്യകൃതപ്രശംസൈഃ |
 അനേകരുപൈകസുരാംഗനാപ്തൈഃ
 അപാസ്തവൈരം രണരംഗന്യുത്തം || 20.53 ||

പ്രയോജിതൈഃ പ്രാണത്യുഗ്ഗൈഃ പ്രഗൽഭാ
 രഥ്യാഭിഗമ്യേഷു രണാപണേഷു |
 ക്ഷണപ്രഭാലോലതരൈരവിനന്ദൻ
 യാവദ്യുഗാന്താനി യശോധനാനി || 20.54 ||

കൃതാപദാനാഃ കൃശജീവിതാശാഃ
 സ്വനാഥനാമാംകജയോക്തിമന്തഃ |
 ജയശ്രിതം ദോഷ്ണി നിവേശയന്തഃ
 കീർത്തിം ദിഗന്താവസഥാമകൂർവ്വൻ || 20.55 ||

അമോഘശസ്ത്രാസ്ത്രതരംഗഭീമേ
 വൈരോപസന്ദർശിതബാധബാഗൗ |
 വികത്ഥനം സംയതി വിക്ലവാനാം
 വീരോദധൗ ഗോഷ്പദവദിലിലേ്യേ || 20.56 ||

ജിഗീഷുഭിർജ്ജീവിതസംശയാഖ്യാ
 ദോലാഽധിരുന്ധാ ദൃഡവൈരബന്ധാ |
 അദൂരതോ യാദവമർഷവേഗം
 മിഥഃ പ്രതിക്ഷേപശതാനി ചക്രേ || 20.57 ||

ശരപ്രയോഗോചിതവിപ്രകർഷം
 സമ്പാദയിഷ്യന്ത്യപരാങ്മുഖാനാം |

പ്രശംസനീയാനി ബഭൂവുരാജൗ
പശ്ചാത്പ്രയാതാനി ധനുർദ്ധരാണാം || 20.58 ||

പ്രതീപവൃത്ത്യാ പ്രതിഗൃഹ്യ ശൂരാഃ
ശത്രുപ്രയുക്താം ശരവൃഷ്ടിമുഗ്രാം |
ത്രിവിഷ്ടപാനോകഹപുഷ്പവൃഷ്ടിം
വൈമാനികൈരമ്പഭവൻ വിമുക്താം || 20.59 ||

തസ്മിന്നഘച്ഛേദിനി ധർമ്മയുദ്ധേ
കായത്യജാം കൃഷ്ണസമീക്ഷിതാനാം |
സുഹൃദ്രിഷ്ടഭേദവതാം സമോഭൂത്
സ്വർഗ്ഗാപവർഗ്ഗാന്തഗതിഃ സുപന്മാഃ || 20.60 ||

ബഭൂവ കീർത്തയാ ധൃതകേതകശ്രീഃ
നിസ്ത്രിംശധാരാധരപംക്തിനീലാ |
രണസ്ഥലീ യാദവദാനവാനാം
ആകാലികീ പ്രാവൃഡിവാസ്ത്രവർഷൈഃ || 20.61 ||

അലംഘനീയാ റഥവാരണാദ്വൈഃ
ആസാഗരാദപ്രതിഘപ്രവാഹാഃ |
ഉദഗ്രഭൂഭൂത്പ്രഭവാഃ പൃഥിവ്യാം
ഉത്തസ്ഥിരേ ശോണിതശൈവലിന്യഃ || 20.62 ||

ജലത്പ്രതാപാനലജാതദീപ്തിഃ
സമിദ്ധതീ സൈന്യയുഗസ്യ ലീലാ |
ജയശ്രിയാ വീരപതിംവരായാ
വൈവാഹികീ സമ്പദിവാബഭാസേ || 20.63 ||

അമർഷവൈശ്യാനരധുമലേഖാം
അന്യോന്യസംഹാരനിശാം കൃപാണീം |
അവേക്ഷ്യ മൃത്യോർഭ്രുകൂടീമനന്ദൻ
വീരാഃ സ്വവിക്രാന്തിശിരീഷമാലാം || 20.64 ||

മനസ്വിനഃ സംയതി വീരശയ്യാം
 അഭൂഷയൻ പ്രീതികൃതഃ ശിവാനാം |
 സുഖാവഹാഃ സ്വർഗ്ഗവിലാസിനീനാം
 വിഹാരശയ്യാമപി വീരലോകേ || 20.65 ||

സമാശ്രിതൈരാഹവസത്രദീക്ഷാം
 കുർവ്വദ്ഭിരന്യോന്യമിവോപകാരം |
 അലഭ്യത ശ്ലാഘിതമപ്സരോഭിഃ
 ദൈത്യൈർമ്മനുഷ്യൈരപി ദേവഭൂയം || 20.66 ||

പര്യസ്തപാദം പതിതൈഃ പൃഥിവ്യാം
 വജ്രാഹതൈരദ്രിഗണൈരിവാന്യൈഃ |
 ദിപേന്ദ്രയുമൈർദ്രുതസർപ്പിണീനാം
 ദീപായിതം ശോണിതവാഹിനീനാം || 20.67 ||

ഹതാവശിഷ്ടാ ദനുജേന്ദ്രഭൃത്യഃ
 പ്രദ്യുമ്നവിക്രാന്തിഭയാന്നിവൃത്താഃ |
 തത്കേതുചിഹ്നസ്മരണേന ബിഭൃഃ
 നിശാമ്യ ദൃഷ്ടീർന്നിജവല്ലഭാനാം || 20.68 ||

സ്വകോപചാപേന തതഃ പ്രണുനോ
 മഹേശ്വരാനുഗ്രഹസംഹിതാത്മാ |
 അതീത്യ മൗർവ്വീമിവ ദൈത്യസേനാം
 ബാണഃ സ്വയം ശൗരിബലം വിവേശ || 20.69 ||

വ്യഭജ്യത വ്യാപ്തഹയോർമ്മിജാലം
 ബലം യദുനാം ബലിനന്ദനേന |
 ഏകേന പരയാപ്തഭൂജാദ്രിഭൂമ്നാ
 നാഥോ നദീനാം നലസേതുനേവ || 20.70 ||

അസ്ത്രാണി തേന പ്രഹിതാനി തുർണ്ണം
 വിഹാരഭൂമ്നാ വിതഥാനി കൃത്വാ |

യുഗാന്ത സൂർയായുതയോഗഭീപ്തം
രാമാനുജന്മാ ജഗൃഹേ രഥാംഗം || 20.71 ||

അഥാച്ഛനിനദ്ഭീഷണസത്വസാരാം
ഭുജാടവീം ഭൂതപതേഃ സമക്ഷം |
ചക്രേണ സംകൽപനീഭേന കൃഷ്ണഃ
കിം വാ വിധൗ വൈരിണി കേന രക്ഷ്യം || 20.72 ||

അവ്യബത ക്ഷമാം ഹരിചക്രലുനാ
മഹത്തരാ ബാണഭുജാഃ പതന്തഃ |
മഹേന്ദ്രഹസ്തപ്രഹിതേന പൂർവ്വം
വജ്രേണ ഭിന്നാ ഇവ സാനുമന്തഃ || 20.73 ||

അമർത്യശത്രോരവലേപഹേതൗ
ബഹിർഭയേ ബാഹുവനേ വിലുനേ |
ഭയാധനഃ സംയതി ദൈത്യഹന്താ
പ്രഭീപ്തമസ്ത്രം പ്രതിസജ്ജഹാര || 20.74 ||

അനീകിനീമാശ്രിതഭീർഘ്വനിദ്രാം
ബാണോ നികൃത്താമപി ബാഹുപംക്തിം |
അജാതവേദോ ബുബുധേ ന നൂനം
വിപദ്ഭിരശ്രാന്തധിയോ ഹി വീരാഃ || 20.75 ||

അശാന്തദർപ്പസ്ത്വസുരോ ഭുജാഭ്യാം
വികൃഷ്ടധന്വാ വിസസർജ്ജ ബാണാൻ |
തദൈനമവീക്ഷ്യ നിഹന്തുമൈച്ഛരത്
ജന്യോദ്ധതം ദൈത്യമനന്യജന്യഃ || 20.76 ||

തതസ്തമവ്യാഹതഭിവ്യശക്തിം
മധ്യാഹ്ന മാർത്താണ്ഡവിഭീപ്തഹേതിം |
പശ്യൻ മുകുന്ദം പ്രതിബോധഭൃമ്നാ
ജയോക്തിപൂർവ്വം ഗിരിശോ ജഗാദ || 20.77 ||

മൈവം പ്രഭോ മത്പരിവാരഭൂതം
 ബലേഃ സുതം ബാധിതുമർഹസി ത്വം |
 മയൈഷ രക്ഷേപ്യാ ദനുജസ്ത്വയാഽപി
 സ്വഭക്തബുദ്ധ്യൈവ സമീക്ഷണീയഃ || 20.78 ||

ത്വമാദിദേവഃ ത്രിയുഗസ്ത്രിധാമാ
 ശുദ്ധാമശുദ്ധാം ച വിഭാവ്യ സൃഷ്ടിം |
 അകർമ്മതന്ത്രൈരവതാരഭേദൈഃ
 ക്രീഡസ്യനന്തൈരപി ജന്തുജാതൈഃ || 20.79 ||

അയം സ തേ വേദമയോ ഗരുന്മാൻ
 വേദൈരശേഷൈരപി വേദ്യസേ ത്വം |
 വിഭാഗമൃച്ഛന്ത്യമരാസ്ത്വദന്യേ
 ശാഖൈകദേശേഷു ശകുന്തകൽപാഃ || 20.80 ||

സിസൃക്ഷതസ്തേ ഭൂവനാനി സപ്ത
 പ്രസാദതോ നാഥ ബഭൂവ വേധാഃ |
 സംഹർത്തുകാമസ്യ തവൈവ കോപാൽ
 അഹം ത്വയാ ദത്തനിജാധികാരഃ || 20.81 ||

അവിക്രിയശ്ചേഷ്ടയസി ത്വമേകോ
 വിശ്വാനി ഭൂതാനി വിഹാരശക്ത്യാ |
 അചേഷ്ടമാനപ്രകൃതീന്യയാംസി
 സ്ഥാതാഽപ്യയസ്കാന്ത ഇവാഭിമുഖ്യാൽ || 20.82 ||

അലംഘ്യമായാഗുണജാലഭീതാൻ
 അനന്യചിത്താനനുകമ്പമാനഃ |
 സ്വദത്തയൈവ സ്വപദാബ്ജഭാജാ
 ഭക്ത്യാ സ്വയം താരയസേ ഭവാബ്ധിം || 20.83 ||

ഭാരാവതാരായ ഭൂവോഽവതീർണ്ണം
 ഭവന്തമന്തർഹിതദിവ്യഭാവം |

സംസ്ഥാപയന്തം നിയമേന ധർമ്മം
ധർമ്മം പരം വേദവിദോ വിദുസ്ത്വാം || 20.84 ||

വിധായ ദൈത്യപ്രകൃതീനശേഷാൻ
നാമാവശേഷാന്നരലോകപാലാൻ |
കരിഷ്യസി ത്വം കരുണാർദ്രചേതാ
നാഥ ക്ഷിതിം നാവമിവാസ്തഭാരാം || 20.85 ||

ദയാക്ഷമാഭ്യോമിഹ ദീവ്യസി ത്വം
ലക്ഷ്മീമഹീഭ്യോമിവ ലാലിതാത്മാ |
തത് ക്ഷമ്യതാമസ്യ മദേകഭക്തേഃ
ആജാനതഃ സ്വാത്മചമത്ക്രിയേയം || 20.86 ||

നാഥോ യദുനാമിതി ഭൂതനാഥേ
സ്വഭക്തരക്ഷാമഭിയാചമാനേ |
അതർക്കിതപ്രത്യുപകാരലേശാം
ആകസ്മികീമാദ്രിയതാനുകമ്പാം || 20.87 ||

പ്രവിശ്യ ദേഹം പുനരുത്പതന്ത്യാ
സ്വമൗലിഭാജേവ സുരസ്രവന്ത്യാ |
വാചാ മനഃപ്രീതിമിവോദ്ദമന്തം
ശൗരിസ്തദാ ശൂലിനമിത്യുവാച || 20.88 ||

തവൈഷ ഭക്തോ മമ ചേതി മന്യേ
ക്ഷാന്തസ്തതോ നിത്യമസൗ മയാഽപി |
ന ചാസ്തി ബന്ധോരപി സാമ്പരായേ
വീരവ്രതം ധാരയതോപകാരഃ || 20.89 ||

വിഹാരന്യത്താനി വിതമ്പതസ്തേ
വൽഗുധനിം വാദയിതാ മൃദംഗം |
ഭജത്വവിച്ഛിന്നധൃതിർഭവന്തം
ദത്താഭയോ ദൈത്യപതിർമ്മയാഽസൗ || 20.90 ||

അഥാബമംസ്ത ത്രിജഗന്നിയന്താ
 പത്യുഃ പശൂനാം പ്രണയാനുരോധാത് |
 ബാണാവരോധപ്രമദാജനാനാം
 സ്ഥായീനി മംഗല്യവിഭൂഷണാനി || 20.91 ||

തതോഽസുരേന്ദ്രഃ പ്രണിപാതപൂർവ്വം
 ജഗത്പരിത്രാണരതം ജഗാദ |
 ഉഷാനിരുദ്ധാബയതഃ സമീക്ഷ്യാഃ
 ഭൃത്യാ വയം പ്രീതധിയാ ത്വയേതി || 20.92 ||

ഹിരണ്യരത്താനി ഹിരണ്യപൂർവ്വൈഃ
 ബലാദുപാത്താനുപദായ ബാണഃ |
 നിരോധവിന്നാവുചിതോപചാരൈഃ
 ആനർച്ച സസ്നേഹമുഷാനിരുദ്ധൗ || 20.93 ||

സംബന്ധിഭാവപ്രതിപത്തിഭാജാ
 സന്ധായ ബാണേന സ സത്യസന്ധഃ |
 ഉഷാപതേർയൗതകലാഭലക്ഷ്യാത്
 ജേതാ ജഹാരൈവ വിപക്ഷലക്ഷ്മീം || 20.94 ||

ഹരേണ ഭത്താം ഹരിണോഽപി ബാണഃ
 സ്ഥിരീകൃതാമപ്രതിഘോമഭീതിം |
 തനുത്രയൻ വർജ്ജിതലേഖവൈരഃ
 ശമാന്വിതാമാസ്ഥിത ശംഭുസേവാം || 20.95 ||

യഥാർത്ഥനാമാനമഥാനിരുദ്ധം
 കൃത്വാ സഭാർയം കൃതകൃത്യചേതാഃ |
 സബന്ധുസൈന്യഃ സവിശേഷഭൃശ്യാം
 പ്രത്യായയൗ വിശ്വപതിഃ പുരീം സ്വാം || 20.96 ||

ദേവാഃ സഹസ്രനയനം ദനുജേന്ദ്രമന്യേ
 നിർദ്ധൂതമാനമനഘേന നിശാമയന്തഃ |

കുപോദകപ്രഭവകൂർമ്മനയേന ജാതാം
അസ്വാമികപ്രഭുപരിഗ്രഹബുദ്ധിമൗജ്ജ്യാൻ || 20.97 ||

നീതസ്ത്രിലോകപതിനാ നിജരാജധാനീം
ഭൂയഃ പ്രജാത ഇവ പൗരജ്ഞൈഃ പ്രതീതഃ |
ദൈത്യേശ്വരസ്യ സുതയാ സഹിതഃ സ രേമേ
രാഗാധികോ രതിപതേരനഘഃ കുമാരഃ || 20.98 ||

അഥ തമുഷാസഹായമുപയാതമുപായനവാൻ
ജനപദപത്തനപ്രഭൃതികാദുപഗമ്യ ജനഃ |
ഉപചരതി സ്ഥ സമ്യഗുപപന്നധൃതിർബുഹുധാ
യദുനഗരേ വിവാഹവിജയോത്സവയന്ത്രിതധീഃ || 20.99 ||

|| ഇതി കവിതാർക്കികസിംഹസ്യ സർവതന്ത്രസ്വതന്ത്രസ്യ ശ്രീമഭേക്ഷനാഥസ്യ
വേദാന്താചാര്യസ്യ കൃതിഷു യാദവാഭ്യുദയേ മാഹാകാവ്യേ വിംശഃ സർഗ്ഗഃ ||